

سورة البقرة (۲۴)

آیت: ۳۴

ملاحظہ: کتاب میں حوالہ کے لیے قطعہ بندھتے (پر اگر انگ) میں بنیادی طور پر تین ارقام
(نمبر)، اختیار کیے گئے ہیں۔ سب سے پہلا (وَالْيَتَّمَ طرف والا) ہندسہ سورۃ کا نمبر شمارہ ظاہر کرتا ہے
اس سے اگلا (وَرِيلَفِي) ہندسہ سورۃ کا قطعہ نمبر (وَزِير طالعہ) ہے اور جو کم انکم ایک آیت پر
مشتمل ہوتا ہے) ظاہر کرتا ہے۔ اس کے بعد (وَالآتِيَرُا) ہندسہ کتاب کے مباحثی ارباب (الآخر)
الاعراب، الرسم اور الضبط) میں سے زیر طالعہ مجھش کو ظاہر کرتا ہے لیکن علی الترتیب اللغو کے
لیے، الاعراب کے لیے، الرسم کے لیے اور الضبط کے لیے کامنہ درکھانہ کیا ہے مجھش اللغو
میں چونکہ متعدد کلمات زیر مجھش آتی ہیں اس لیے یہاں حوالہ کی نرمی اسافر کے ہے
نمر اک بعد ویسینے (پر کیتھ) میں تعلق کو کا ترتیب نہیں دیا جاتا ہے (شکا: ۵: ۱: ۱۰) کا
طلب ہے سورۃ البقرہ کے پانچویں قطعہ میں مجھش اللغو کا تیرفظ اور ۵: ۱: ۳ کا مطلب ہے
سورۃ البقرہ کے پانچویں قطعہ میں مجھش الرسم، و مکذا۔

٢٤:۲ وَإِذْ قُلْنَا لِلْمَلَائِكَةِ اسْجُدُوا
لِأَدَمَ فَسَجَدُوا إِلَّا إِبْلِيسَ أَبْنَى
وَاسْتَكَبَرَ وَكَانَ مِنَ الْكُفَّارِ^٥

٢٤:۳ اللغة

[و] اس "واد" کا ترجمہ یہاں "اور" ہی مناسب ہے چاہے
اسے عاطفہ عجیبیں یا مثالیہ (و) کے مختلف معانی اور استعمالات پر

الفاتحہ : ۵ لیعنی ۱:۳۱:۲۳ میں — اور وادیٰ متنافہ کے بارے میں
نیز عاطفہ اور متنافہ کے فرق کے بارے میں — البقرہ : ۸
لیعنی ۱:۷:۲ میں وضاحت کی جا چکی ہے۔

[اُذ] کا ترجمہ تو "جب / جب کہ" ہی سے کیا جاتا ہے۔ تاہم اس
کے شروع میں "اذکروا" (ریاد کرو) کے حذف کی وجہ — اور "اذ"
کے مختلف استعمالات — کے بارے میں ابھی اور پر البقرہ : ۳۰ لیعنی
۱۵:۲۲:۲ میں تفصیل سے بات ہوئی تھی۔

[قُلْنَا] کا مادہ "ق دل" اور وزن اصلی "فَعَلْنَا" ہے۔
اس کی اصلی شکل "قَوْلْنَا" تھی۔ جس میں واوِ متاخر کہ ماقبل مفتوح کو الف
میں بوجہ اجتماع ساکنین (الف اور لام) کو گردائیتے ہیں اور "اجوف" میں
جب فعل ماضی میں میں کلمہ رجویہاں "د" ہے) تو فاءے کلمہ کو رجویہاں
(ق ہے) مضارع مضوم العین (باب نصر یا کرم سے) ہونے کی صورت
میں ضمہ (ر) دیا جاتا ہے [باتی صورتوں میں کسرہ (—) دی جاتی ہے]۔
اس طرح یہ صیغہ اب "قلنا" بر وزن "قُلْنَا" رہ گیا ہے اس تعلیل (ریا
اعلال) کو ریاضی کی زبان میں یوں بھی بیان کیا جاسکتا ہے : **قَوْلْنَا = قَالْنَا**
قلنا = قُلْنَا (باب نصر کی وجہ سے ضمہ دیا گیا ہے)۔

[الْمُمْلِكَة] میں ابتدائی "لام" دل، تو فعل "قال" کا صلم
ہے جو اس فعل کے ذریعے "مخالب" سے پہلے لگتا ہے اور جس کا ارادہ
ترجمہ سے "یا" کو ہوتا ہے۔ "ملائکہ" کے مادہ اور شائع

لہ یہاں یہ لفظ عمدًا (برائے سہولت) عام عربی اسلام کے مطابق لکھا گیا ہے۔ اس کے
بارے میں ہم نے اپنا اصول "مقدمہ" میں بیان کر دیا تھا۔ دیکھئے حکمت قرآن فروری و نہیں
منہ۔ اس کے درمیانی پر الگ بات کی گئی ہے۔

کے بارے میں مختلف اقوال کا خلاصہ اور اختلافِ مادہ کی بناء پر ظاہر ہوتے
والے اختلافِ وزن (مَعَافِلَةٌ، فَعَاهِلَةٌ یا مَفَاعِلَةٌ)، البقرہ ۲۰ :
یعنی ۲۲:۷ (۱:۲۲) میں بات ہو چکی ہے۔

۲:۲۳:۲۱ [الْسَّجْدَةُ] کا مادہ "سِجْدَةٌ" اور وزن "أَفْعُلُوا"
ہے جس میں ماقبل لفظ (ملائکتہ) کے ساتھ وصل (ملئے) کی وجہ سے
ابتدائی همزة الوصل لفظ سے ساقط ہو جاتا ہے۔ اس مادہ سے فعل مجرّد "سَجَدَ"
یسْجَدَ سُبْحَوْدًا" (باب نصر سے آتا ہے اور اس کے بنیادی معنی "عاجز اور
مطیع ہونا" اور "سر یا بدن کو کسی خاص انداز میں جھکا کر اپنی عاجزی یا اطاعت
کا اظہار کرنا" ہیں۔ عربی زبان میں "اوٹ کا وزن لادے جاتے وقت اپنی گردن
یا سر جھکانے یا نیچے زمین پر رکھ دینے" کو ظاہر کرنے کے لیے یہی فعل استعمال
ہوتا ہے مثلاً کہتے ہیں "سَجَدَ الْبَعِيرُ" یعنی "خفاضِ رأسہ" (اوٹ کا
نے سر نیچے پر رکھ دیا)۔

● شرعی اور فقہی اصطلاح میں نماز کے اندر ایک خاص ہیئت اختیار کرنے یعنی
اپنی پیشانی زمین پر رکھنے کو "سَجْدَةٌ" کہتے ہیں۔ بلکہ نماز کے اس سجدے
کے وقت ہاتھوں اور پاؤں کو بھی ایک خاص طریقے کے مطابق زمین پر رکھنے
کی وضاحت خود نبی کرم صلی اللہ علیہ وسلم کے عمل (سنۃ) سے ثابت ہے۔ اس
طریقے لفظ (سَجْدَةٌ)، ایک خاص شرعی اصطلاح ہے جو اسلام نے عربی زبان
کو دی ہے۔

● یہ فعل (سَجَدَ سُبْحَوْدًا) متعدد ہے اور اس کے مفعول (جس کو سجدہ کیا
جائے) پر لام (لِ) کا صلہ لکھتا ہے مثلاً کہیں گے "سَجَدَ اللَّهُ" (اس نے
اللہ کو سجدہ کیا)۔ "سَجَدَةٌ" یا سَجَدَةُ اللَّهِ کہنا غلط ہے۔ اس سے
فعل مجبول بھی اسی صلہ کے ساتھ ہی آئے گا۔ کہیں گے "سَجَدَةٌ"
("اس کو سجدہ کیا گیا")۔ البتہ بعض دفعہ یہ مفعول محفوظ (غیر مذکور) ہوتا ہے۔

قرآن کریم میں یہ فعل (سجد لیسجد) ۲۵ جگہ استعمال ہوا ہے اور ان میں سے دس مقامات پر اس کا مفعول محفوظ ہے جو سیاق عبارت سے سمجھا جاسکتا ہے۔ اس لیے جب یہ فعل نماز کے ضمن میں آئے تو اس کا ترجمہ "سجدہ ادا کرنا" کیا جاتا ہے۔

● اس فعل کے لغوی اور اصطلاحی معنی کو ملحوظ رکھتے ہوئے "سجدہ" دو طرح کا ہوتا ہے۔ (۱) "اختیاری سجدہ" جس میں صاحب (اسم فاعل) کا ارادہ اور اختیار شامل ہو جیسے "نماز میں (نمازی کا) سجدہ کرنا اور (۲)، "تسخیری سجدہ" یعنی بے ارادہ و بے اختیار اطاعت۔ اور ان دوسرے معنوں میں ہی قرآن کریم میں اشجار و نباتات بلکہ جملہ مخلوق کا اللہ کو سجدہ کرنا۔ بیان ہوا ہے۔ اس کی کیفیت کو جائز نہ تو ممکن ہے اور نہ ہی ضروری۔

● زیرِ مطالعہ لفظ (اسجدوا) اسی فعل مجرد (سجد لیسجد) سے فعل امر کا صیغہ جمع مذکور حاضر ہے۔ اس لیے بیشتر متجمین نے اس کا ترجمہ "تم سب سجدہ میں گرد جاؤ" یا "سجدہ کرو" ہی کیا ہے اگرچہ بعض نے لغوی معنی کو ملحوظ رکھتے ہوئے "جھکو" یا "جھک جاؤ" سے بھی ترجمہ کیا ہے۔

[الْأَدَمَ] کا ابتدائی لام دلی تو اس فعل "سجد لیسجد" کا وہ صلہ ہے جو اس کے مفعول (جس کو سجدہ کیا جائے) سے پہلے آتا ہے۔ اور جس کا اردو ترجمہ یہاں "کو" ، "کے سامنے" ، "تے آگے" سے کیا جاسکتا ہے۔ اور لفظ "آدم" (برسم املائی) نام ہے اس کا ترجمہ کرنے کی ضرورت نہیں (ویسے اس کے لغوی معنی اور اشتراق دیگرۃ البقرۃ، ۱۱: ۲۲: ۲) میں بیان ہو چکے ہیں) لادم = آدم کو کے سامنے کے آگے۔

[فَسَجَدُوا] کی ابتدائی "فاء (ف)" تو عاطفة (معنی "پس چنانچہ") ہے۔ اور "سجدُوا" کا مادہ "س. ج. د" اور وزن "فعَلُوا"

ہے۔ یعنی یہ اس مادہ سے فعل مجدد (جس کا باب معنی وغیرہ ابھی اور ۲۶:۲۵) میں بیان ہوتے ہیں) کا فعل ماضی معروف صیغہ جمع مذکر غائب ہے۔ جس کا ترجمہ (سابقہ صیغہ امر کی طرح) بعض نے تو انہوں نے سجدہ کیا، "سجدہ کو پڑے" ، "سجدہ میں گرد پڑے" سے کیا ہے اور بعض نے لفظی معنی کے لحاظ سے "جھک پڑے" ، "جھکے" کیا ہے۔

[الا] استثناء کا حرف ہے جس کا ارادہ ترجمہ "مگر" یا "سوائے" کے سے کیا جاتا ہے۔ اس کے معنی واستعمال پر ذرا مفصل بات البقرہ: ۹ یعنی ۲:۸ (۲۱) میں ہوتی تھی۔ ضرورت ہو تو دیکھیں۔

۱۱:۲۴ (۳) [ابلیس] اس لفظ کے مادہ اور اشتقاق کے بارے میں بھی ائمۂ لغت کے دو قول ہیں:

(۱) ایک قول یہ ہے کہ اس کا مادہ "ب ل س" اور وزن افعیل۔ (غیر منصرف۔ یہاں "س" کی فتحہ رے کی بات "الاعرب" میں آئے گی)۔ اس مادہ سے فعل مجدد استعمال ہی نہیں ہوتا۔ البتہ مزید فیہ کے باب افعال سے اسماء و افعال کے کچھ صیغے قرآن کریم میں پانچ جگہ آئے ہیں۔ اس مادہ سے باب افعال کے فعل "ابلسَ يُبَلِّسُ إِبْلَاسًا" کے معنی ہیں: "قطیعی مایوسی کی بناء پر سخت رنج اور حیرانی میں مبتلا ہونا اور کچھ بول نہ سکنا"؟ اس لیے بعض اہل علم نے "إِبْلَاس" کے ان معنی کی مناسبت سے لفظ "ابلیس" کو اس مادہ (بلس) بلکہ اس باب (افعال) سے ماخوذ "قرار دیا ہے اور اس کے معنی اسی مادہ (بلس) کے تحت ہی بیان کئے جاتے ہیں۔ مگر اس پر اعتراض یہ ہوتا ہے کہ پھر یہ لفظ معرب کیوں نہ ہوا؟ لہ جیسا کہ اس کے وزن پر (افعیل)، پرانے والے بعض عربی الفاظ مثلاً احْلِيل، دَدَه، یا پشتا بکی جعلی نالی، اَكْلِيل، (تاج)، اَخْرِيل، (ایک پودا)، وغیرہ ہیں۔ بلکہ اس

وزن پر آنے والے بعض سمجھی (غیر عربی) الفاظ بھی مغرب استعمال ہوتے ہیں۔ مثلاً ابیریق (خاص قسم کا برتن)، اکسیرو (دوا)، اقلیم (علاقہ) گویا یہ وزن دفعیل (ومعرب ہی ہے۔ پھر لفظ "ابليس" کیوں عرب نہ ہوا؟)

(۲) اس لیے بہت سے اہل علم کے نزدیک یہ لفظ سمجھی (غیر عربی) "ابليس" یعنی مغرب ہی تھا مگر علم (نام) ہونے کے باعث علمیت اور عجمیت دو اس باب منع صرف کے جمع ہونے کی بناء پر غیر منصرف ہو گیا۔ جس کی مثال "انجیل" اور "ادریس" میں ملتی ہے جن کو "نجیل" یا "درس" مادو میں سے ماخوذ قرار دینا درست نہیں ہے حالانکہ وزن ان کا بھی "دفعیل" ہی ہے۔ اگر یہ (ابليس) خالص عربی لفظ ہوتا تو محض علمیت (نام ہونا)۔ جو صرف ایک وجہ منع صرف ہے، کی بناء پر تو غیر منصرف نہیں ہو سکتا تھا۔ کیونکہ "دفعیل" منقصی الجموع کے اوزان (دفعاعیل)، فواعل (ویفہ)، کی مانند غیر منصرف اوزان میں سے بھی نہیں ہے [جیسا کہ "آدم" میں وزن "افعل" کی کجاش یا شبه (کم از کم) موجود تھا۔ اگرچہ اپنی اصل کے لحاظ سے وہ بھی سمجھی لفظ ہی ہے۔

دیکھئے ۲۳: ۲ (۲۱: ۲)

● مسلمان اہل علم نے "مرتبات قرآن" (قرآن کے غیر عربی الفاظ اپر مستقل تالیفات — یا علوم القرآن کی کتابوں کے مختص ابواب — میں ان کلمات سے بحث کی ہے جو ان کی دانست میں) اپنی اصل کے لحاظ سے غیر عربی الفاظ تھے مگر نزول قرآن کے وقت وہ عربی زبان میں "عربی کلمات" کی طرح متداول اور مستعمل تھے۔ پھر بعض نے ان کلمات کی اصل تربیان جس سے وہ لفظ آئے، بھی بیان کی ہے۔ اس طرح لفظ "ابليس" کا مُعرب (سمجھی سے عربی بنا یا ہوا) ہونا تو بہت سے لوگوں نے بیان کیا ہے۔ مگر اس کی اصل زبان کا ذکر کسی نے نہیں کیا۔ ایک نیو مسلم سمجھی اہل زبان (عرب) "رفائل خلخ"

نے اپنی کتاب "غراشب اللغوۃ العربیہ" میں اسے یونانی الاصل لفظ قرار دیا ہے۔ اور اس کی اصل یونانی زبان کا لفظ دجسے اس نے جروف یونانی بھی لکھا ہے) dhlavolefs بتائی ہے لیے یہی لفظ بلکہ کراگزیزی میں Diabolis اور پھر Devil استعمال ہوتا ہے۔

● بہرحال یہ کلمہ (ابدیس) جو قرآن کریم میں کل گیارہ (۱۱)، دفعہ آیا ہے اور یہ جو گہمی نہ کرو ہوا ہے۔ لفظ "شیطان" راو خصوصاً بصورت جمع "شیاطین" (ہر مرتد، سرکش، سراپا بدی یا شر کے لیے بھی استعمال ہوتا ہے چاہے وہ انسان ہے یا جن یا جیوان دیکھتے بحث استعاذہ — حکمت قرآن جوں و کشمکش (۵۰)۔ گرفت "ابدیس" ایک خاص "شخص" کے نام کے طور پر ہی استعمال ہوا ہے۔

۱۱:۲۳:۲۲ [ابنی] کامادہ "أَبِي" اور وزن "فَعَلَ" ہے۔ اس کی شکل اصلی "أَبَنَى" تھی جس میں آخری یا تے مفتوحہ ما قبل کے مفتوح ہونے کی بناء پر "لفظًا" (الف مقصودہ) میں بدل جاتی ہے۔ (الف مقصودہ یہاں بصورت "ہی" ہی لکھا جاتا ہے)۔

اس مادہ سے فعل مجرد "أَبِي يَأْبِي إِبَاءٌ" (باب فتح سے) اور کبھی باب فرب سے بھی — آتا ہے۔ تاہم قرآن کریم میں یہ ہر جگہ باب فتح سے ہی آیا ہے (اور قرآن کریم میں مجرد سے مختلف صیغہ ہائے فعل کل تیرہ (۱۲) جگہ آتے ہیں) اور اس فعل (أَبِي يَأْبِي) کے بنیادی معنی ایک منقی فعل کے ہیں یعنی کو پسند نہ کرنا، کو قبول نہ کرنا، کو نہ مانتا اور کبھی بطور فعل ثبت اس کا ترجمہ "رک جانا، باز رہنا، انکار کرنا، منکر ہونا" کرتے ہیں۔

(حاشریہ صفوگزشتہ) من کنز القرآن (المسید داؤدی طبع دارال المعارف) ص ۱۴

لہ غراشب اللغوۃ العربیہ (رفائل) ص ۱۵۲

اور اس میں اپنے ارادہ و اختیار کے ساتھ رضا کار اور انکار کا مفہوم ہوتا ہے۔
سہی وجہ ہے کہ اکثر متزمین نے یہاں اس کا ترجمہ بطور فعل منفی "نہ مانا" ہی کیا ہے۔
اگرچہ بعض نے ثابت فعل کی طرح "منکر ہوا، انکار کیا" سے بھی ترجمہ کیا ہے۔
جیکہ بعض نے تو سیاق عبارت میں "اسجد وَا" کا ترجمہ "جھکو، کرنے کے
بعد" ابی "کا ترجمہ" نہ جھکا" کر دیا ہے، جو لفظ سے ہٹ کر ہے مگر مفہوم
اور محاورہ کے لحاظ سے درست ہے۔

● بنیادی طور پر یہ فعل بطور متعددی اپنے مفعول (بنفسہ) کے ساتھ استعمال ہوتا ہے جیسے "أَبَيِ الْأَمْرَأِ وَالشِّيَّئِ" (اس نے معاملہ کو منظور نہ کیا یا اس کو کرنا پسند نہ کیا یا اس چیز سے ناخوش ہوا اس کا انکار کیا) — البتہ بعض دفعہ اس کا مفعول مخدوف ہوتا ہے جو سیاقی عبارت سے سمجھا جاتا ہے۔ مثلاً یہاں آیت زیر مطالعہ میں بھی ہم کہہ سکتے ہیں "أَبَيِ السَّجُود" (اس نے سجدہ کرنے سے انکار کر دیا) — کبھی اس فعل کا مفعول ایک جملہ ہوتا ہے خواننے سے شروع ہوتا ہے مثلاً اسی آیت میں مخدوف عبارت کچھ یوں بھی ہو سکتی ہے "أَبَيِ أَنْ يَسْجُد" (اس نے نہ انکار کرو وہ سجدہ کرے)۔ قرآن کریم میں اس فعل کے مخدوف ہونے کی پانچ مثالیں موجود ہیں۔ جن میں سے ایک یہ زیر مطالعہ آیت ہے۔ فعل "أَبَيِ" کے ساتھ "أَنْ" کے استعمال کی بھی چار مثالیں قرآن کریم میں موجود ہیں (جن پر اپنی جگہ بات ہو گی)۔ اس فعل (أَبَيِ) کے ساتھ برابر راست مفعول آنے کی کوئی مثال قرآن میں موجود نہیں ہے۔

● چونکہ اس فعل (أَبَيِ) کے معنی ہی "مارضی" یا "ما قبل" (اس نے قبول نہ کیا، راضی نہ ہوا) یعنی فعل منفی کے ہیں اس لیے اس کے بعد "إِلَّا" (استثناء) کا استعمال اسی طرح ہوتا ہے جیسے کسی منفی جملے کی صورت میں ہوتا ہے۔ یعنی یہ "لَا" یا "ما" لگائے بغیر منفی جملے کا کام دیتا ہے۔ مثلاً آپ یوں کہہ سکتے ہیں "أَبَيِ إِلَّا الْذَهَاب" (اس نے جانے کے سواباتی ہر چیز

کا انکار کر دیا یعنی جانے کے آزاد بھے پر ہی ڈٹ گیا، یعنی یہ "ما قبل الاَّ الذِّهَابَ" ہی کی دوسری صورت ہے۔ اسی مضمون کو آپ "آئی الاَّ آنُ يَذْهَبَ" راس نہ نہ مانا سوائے اس کے وہ تو جائے گا، ہی کلی صورت میں بھی کہہ سکتے ہیں۔

● خیال ریجھے اگر "الَاَ" کے بغیر "ابی الذہابَ" یا "آئی آن یذھبَ" کہیں گے تو مطلب ہوگا "اس نے جانے سے انکار کر دیا" فعل "ابی" کے استعمال کے اس فرق د الاَ کے ساتھ اور الاَ کے بغیر، کو اچھی طرح سمجھ لیں۔ — قرآن کریم میں "ابی" کے بعد "الَاَ" کے استعمال کی بھی کم از کم چار (۴) مثالیں موجود ہیں۔

۱۵:۲۲:۲ [وَ اسْتَكْبَرَ] "وَ" تو عاطفہ دمعبنی "اور" ہے۔

اور "استکبَرَ" کا مادہ "ک" بس "اور وزن" "إِسْتَفَعَلَ" ہے (استکبَرَ) کا ابتدائی همزة الوصل "وَ" کی وجہ سے تخلیق سے کر گیا ہے۔ اس مادہ سے فعل مجرد مختلف الوب سے مختلف معانی کے لیے استعمال ہوتا ہے۔

● کبڑی... یکبر کبڑا (باب نصر سے) ہر تو اس کے معنی ہیں: "..... سے عمر میں بڑا ہونا"۔ اس سورت میں یہ فعل متعددی کے طور پر استعمال ہوتا ہے۔ اور جس سے عمر کا مقابلہ ہو دو و مفعول بتفہم سوکر آتا ہے۔ مثلاً کہیں گے: "کبڑی ریا یکبڑی، فلاں بستہ" (فلان مجھ سے عمر میں ایک سال بڑا ہے) اور جو بڑا ہوا سے "کابر" (اسم الفاعل) کہتے ہیں۔ اسی سے پشت درپشت بڑائی یا کسی روایت کے لیے حاودہ ہے۔ "کابرًا عن کابر" یعنی "بعد کے ایک بزرگ نے اپنے سے پہلے والے کسی بڑے سے چیزی لی"۔

اور یہ حاودہ (کابرًا عن کابر) بعض دفعہ اردو میں بھی استعمال ہوتا ہے۔ ● کبر یکبر کبڑا (باب سمع سے) ہر تو اس کے معنی ہوتے ہیں: "زیادہ عمر کا یعنی بوڑھا یا بڑی عمر کا یا عمر سیدہ ہونا" مثلاً کسی انسان یا حیوان کا

بلحاظ عمر بڑا ہو جانا بیان کرنا ہو تو کہیں گے : **کبُو الرَّجُلُ** : آدمی بڑھا پے میں پہنچا یا عمر سیدہ ہو گیا۔ اور یہی فعل مطلقاً عمر میں بڑھ جانا یا "بڑا ہو جانا" کے لیے بھی استعمال ہوتا ہے مثلاً کہتے ہیں : **کبُو الطِّفْلُ** "دلطنا کا بڑا ہو گیا" -

اس باب (سمیع) سے یہ فعل بطور لازم استعمال ہوتا ہے اور اس سے اسم الفاعل کی بجا ٹھے صفت مشبه "کبیر" آتی ہے۔ اور اسی سے شیخ

کبیر" بہت بڑھے آدمی کے لیے استعمال ہوتا ہے۔

● **کبُرِیْکبُرِکبُرَا** "رباب کرم سے" آئے تو اس کے نیاد کا معنی تو وہی "بڑا ہونا" ہیں تاہم بلحاظ استعمال یہ حسب موقع میں مفہوم رکھتا ہے اور ان تینوں مفہومیں کے لیے اس فعل سے صفت مشبه عموماً "کبیر" ہی استعمال ہوتی ہے۔

(ا) کسی انسان یا حیوان کا جسم اور خواست (جسمانی) میں بڑا ہونا۔ اسی کے لیے ہے میں "الفیل حیوان کبیر" (ہاتھی بڑا جانور ہے)۔

(ب) کسی چیز کا معنوی قدر و قیمت یاد رہے کے لحاظ سے بڑا ہونا۔ اور اپنے موصوف کے اعتبار سے یہ اچھائی اور بُلائی دونوں کے لیے استعمال ہوتا ہے مثلاً "فضل کبیر"۔ (بڑا فضل) یا "صلالٰ کبیر" (بڑی مگراہی)

زندہ کسی کام کا عمل پڑا ہونے کے لحاظ سے بڑا (بھاری، گراں یا مشکل)، ہونا۔ اس صورت میں بطور فعل اس کے ساتھ "علی" کا صلہ لگتا ہے مثلاً کہتے ہیں "کبُر علیه الامر" (معاملہ اس پر بھاری ہو گیا یعنی بات اس پر گراں یا شاق تگزی) اس صورت میں "گراں اور مشکل" کے لیے صفت عموماً "کبیو" کی بجا ٹھے کبیو ڈھنے کے استعمال ہوتی ہے جس پر مزید بحث آگے ٹلانہ (۲۱: ۲۱) میں آئے گی۔

ان شاء اللہ تعالیٰ

● قرآن کریم میں اس فصل ششائی مجرد کے مختلف صیغے کل آٹھ جگہ آئے ہیں۔ ان میں سے پہلے معنی (باب نصر و ایے) میں تو یہ فعل کہیں استعمال نہیں ہوا۔ دوسرے (باب سمع و ایے) معنوں میں یہ فعل صرف ایک جگہ (النساء ۶۰:) میں آیا ہے۔ باقی تمام مقامات پر یہ فعل باب کرم سے ہی آیا ہے۔ اور اس باب سے بھی فعل یا کوئی اسم مشتق (مثلاً صفت مشبه) مندرجہ بالا موڑ الذکر و معنی (۱۱)، اور (۱۱۱) میں ہی استعمال ہوا ہے پہلے مفہوم (۱) میں کہیں نہیں آیا۔ اس فعل سے مختلف معانی کے لیے متعدد اسماء مشتقة (کباش، کبیدة، الکبر، کبری وغیرہ) قرآن کریم میں اسی (۸۰) کے قریب جگہ آئے ہیں۔ ان کا بیان اپنی اپنی جگہ آئے گا (لان شاء اللہ)

● زیرِ مطالعہ لفظ "استکبر" اس مادہ (کبر) سے باب استفعال کا فعل پاضی (صیغہ واحد ذکر غائب) ہے۔ اس باب سے فعل "استکبر"، "یستکبُر استکباراً" کے بیانی معنی ہیں: "کسی چیز کو بڑایا عظیم کہو لینا یا خیال کرنا۔ جب اس فعل کا مفعول "اپنی ذات، اپنا آپ (نفس الفاعل)" ہو لعنی اس کے معنی "(اپنے آپ کو) بڑا کہو لینا" ہوں تو عموماً مفعول حذف کر دیا جاتا ہے یعنی "استکبر نفسہ" نہیں کہتے۔ بلکہ خود "استکبر" کے معنی ہی "اپنی بڑائی کے گھنٹہ میں مبتلا ہونا" (فعل لازم کی طرح) ہوتے ہیں جس کو اردو میں "تکبر کرنا، عزور کرنا، غور میں آجانا، شیخی میں آجانا اور تکبر میں آتا" کے ذریعے ظاہر کیا جاتا ہے۔ اور اسی لیے یہاں اکثر ترجیح نے ان ہی مصدری الفاظ کے ساتھ (بصورت پاضی) ترجیح کیا ہے۔

● قرآن کریم میں اس باب سے فعل (استکبار) کے صیغے چالیس (۴۸)، جگہ اوّل مختلف اسماء مشتقة کل آٹھ جگہ آئے ہیں۔ اس کے علاوہ اس مادہ (کبر) سے مزید فیہ بعض دیگر ابواب (مثلاً تفعیل، افعال، ت فعل) سے بھی مختلف صیغہ ہائے

فعل چھسات بجھے آئے ہیں۔ جن پر اپنی بجھے بات ہوگی۔ انشاء اللہ تعالیٰ۔

[وَكَانَ] میں "وَ" بمعنی "اور نہ ہے۔ اور" کان "کامادہ تک ون" اور وزن اصل " فعل" ہے۔ اصل شکل "کون" سمجھی جس میں واد (متحرک) مقابل مفتوح ، الف میں بدل کر لکھی اور بولی جاتی ہے۔ اس نادہ سے فعل "کان یکون کونا" (معنی "ہونا") کے استعمال وغیرہ پر البقرہ : ۱۰ یعنی ۸:۲ میں بات ہو جکی ہے۔ یہاں "کان" (جو مضی کا صیغہ ہے) کا ترجمہ اکثر مترجمین نے تو "حقاً" ہی کیا ہے۔ اور بعض حضرات نے اس کا ترجمہ "ہو گیا"، بن بیٹھا، بن گیا" سے بھی کر دیا ہے جو اردو محاورے کے اور آیت کے سیاق و سبق کے لحاظ سے درست ہے تاہم بخطاط لفظیہ "کان" کی بجائے "صار" کا ترجمہ معلوم ہوتا ہے۔

[مِنَ الْكَافِرِينَ] "مِن" (جس کے معانی اور استعمالات پر ۲:۲ (۱۵)) میں بات ہو چکی ہے) کا یہاں ترجمہ "میں سے" (برائے تبعیض) یا "کی قسم سے" (مِنْ بیانیہ سمجھ کر) ہو سکتا ہے۔ جسے اردو مترجمین نے " سے " سے " میں سے " میں " کے ملاوہ پرانی اردو میں " میں کا " کی صورت میں ترجمہ کیا ہے۔ اور کلمہ "الكافرین" (رسم اطلائی) کامادہ "ک ف س" اور وزن (لام تعریف لکھا کر) "فاعلین" ہے جو اس نادہ سے فعل مجرد کفر یکفر کفر رہنا۔ انکار کرنا) سے اس الفاعل کا صیغہ جمع مذکور سالم ہے [کفر کے معنی و استعمال کے لیے چاہیں تو دیکھئے ۱۵:۵:۲]

● چونکہ "کفر" اور "کافر" کے لفظ اپنے لفظی سے زیادہ اصطلاحی معنوں کے ساتھ اردو میں مستعمل ہیں۔ اس لیے اکثر مترجمین نے "کافرین" کا ترجمہ "کافروں" (اردو جمع) سے ہی کیا ہے۔ بعض نے لفظی ترجمہ "منکروں" اور "نافرمانوں" سے بھی کیا ہے۔ جن مترجمین نے "کان" کا ترجمہ "بن گیا"، بن بیٹھا، ہو گیا ہے کیا ہے۔ ان میں سے بعض نے "مِنَ الْكَافِرِينَ" کے "مِنْ" اور "الكافرین" کے صیغہ جمع (ہر دو کو اردو محاورے

کی خاطر نظر انداز کرتے ہوئے "مِنَ الْكَافِرِينَ" کا ترجمہ صرف ایک لفظ "کافر" یا "نا فرمان" (بن بیٹھا) سے ہی کردیا جائے۔ جو ظاہر ہے مل عبارت (کے الفاظ) سے بہر حال تجاوز ہے۔

الاعراب ۲: ۲۳: ۲

وَإِذْ قُلْنَا لِلْمَلَائِكَةَ اسْجُدْ وَالْأَدْمَ فَسَجَدُوا إِلَّا أَبْلِيسٌ

ابی داستکبر و کان من الکافرین۔

بندادی طور پر آیت تین جملوں پر مشتمل ہے مگر پہلے دو جملے فاء عاطفہ کے ذریعے ملا کر ایک جملہ بنادیتے گئے ہیں۔ تیرتھے جملہ کے اجزاء بھی واو عاطفہ کے ذریعے باہم مل کر ایک جملہ بناتے ہے تفصیل اعراب یوں ہے:

(۱) وَإِذْ قُلْنَا لِلْمَلَائِكَةَ اسْجُدْ وَالْأَدْمَ۔

[و] حرف عطف ہے جس کے ذریعے ما بعد والے جملے کو سابقہ جملے پر عطف کیا گیا ہے یعنی بیان قصہ کو مریبوط کیا گیا ہے [إذ] ظرف ہے جس میں مضامی کا مفہوم موجود ہے [قُلْنَا] فعل مضامی معروف ہے جس میں ضمیر غلطیم "خن" مستتر ہے۔ چونکہ ظرف ملوداً مضاف ہو کر ہی آتا ہے اس لیے تجویی حضرات یہاں "إذ" (ظرفیہ) کے بعد آنے والے جملہ فعلیہ کو (جو یہاں "قُلْنَا" ہے) مضامی قرار دے کر ملاؤ مرور کرتے ہیں۔ مگر یہ محض فنی کھیل ہے اس کے مانند یا زمانے مانے سے عبارت کے فہم یا ترجیح پر کوئی فرق نہیں پڑتا۔ [لِلْمَلَائِكَةَ] جار (ل)، اور مجبور (الملائکہ)

لہ جمع مشتمل کی ضمیر "خن" جب (بارز یا مستتر شکل میں) الاتصال کے لیے آئے تو تجویی اسے ضمیر جمع مشتمل یا ضمیر الفاعلین کئے کی جائے "ضمیر التعظیم" کہتے ہیں کیونکہ یہ جسم یا کثرت عدد کے لیے نہیں ہوتی بلکہ انگریزی کی رائل یا امپریوریل "Ruler" کی مانند ہوتی ہے۔ جس سے ذات واحد مراد پوتی ہے۔

مل کر متعلق فعل "قلنا" ہیں۔ یا لام (ل) کو فعل "قلنا" کے مفعول ثانی رجس سے بات کی جائے) پر داخل ہونے والا "صلہ" صحیح تو "للملاوئۃ" کو محلًا منصوب کہہ سکتے ہیں۔ [اسجدوا] فعل امر صیغہ جمع مذکور حاضر ہے اور چونکہ فعل "قال یقول" (کہنا) کے بعد جو بات کہی جائے (یعنی مقول) وہ ایک طرح سے اس فعل کا مفعول ہوتا ہے اس لیے اس "مقول" کو (جو یہاں "اسجد والآدم" ہے) محلًا منصوب بھی کہہ سکتے ہیں۔

[لآدم] جار (ل)، اور مجرور (آدم) مل کر فعل "اسجدوا" سے مشعوق ہیں۔ یا یوں کہیے کہ یہ لام (ل) فعل "سَجَدَ لِسَجْدَةٍ" کے مفعول پر داخل ہونے والا "صلہ" ہے۔ (اس لیے اس فعل کا مفعول بتھے نہیں آتا بلکہ لام کے صدر کے ساتھ ہی استعمال ہوتا ہے۔ عربی میں اس نے اللہ کو سجدہ کیا کے لیے "سَجَدَ اللَّهُ" نہیں کہتے بلکہ "سَجَدَ لِلَّهِ" کہتے ہیں) اس طرح "لآدم" محلًا منصوب بھی ہے پھر صورت "اسجد و لآدم" کا ترجمہ "تم سجدہ کرو آدم کو" ہے جس کی با محاورہ سورتوں سے حصہ "اللغة" میں بات ہو چکی ہے۔

(۲) فَسَجَدُوا إِلَى إِبْلِيسَ

[فسجدوا] کی فاء (ف) عاطفة (معنی سو، پس) ہے جس کے ذریعے یہ (اگلے) جملہ پچھے جملے (رعایت) پر عطف ہے اور "اسجدوا" فعل ماضی معروف میں ضمیر فاعلین "هم" ہے (جس کی علامت "وادیم" ہے اور جو یہاں "ملائکہ" (فرشتوں) کے لیے ہے)۔ [إِلَّا] حرف استثناء ہے جس کے بعد بیان ہونے والی چیز (مستثنی) اس سے پہلے بیان ہونے والی چیز (مستثنی منہ) کے حکم سے خارج ہوتی ہے [ابلیس] یہ حرف استثناء "إِلَّا" (معنی "مگر") کی وجہ سے مستثنی ہے اور اسی لیے منصوب ہے علامتِ نصب آخری "من" کی فتحہ (رے) ہے کیونکہ

لفظ "ابليس" یعنی منصرف ہے۔ اور یہ (ابليس) یہاں مستثنی استصل بھی ہو سکتا ہے اور منقطع بھی۔ [آپ کی یاد دہانی کے لیے لکھا جاتا ہے کہ اگر مستثنی اپنے مستثنی مدنہ کی جنس سے نہ ہوتا سے مستثنی منقطع کہتے ہیں اور یہ عبارت میں ہمیشہ منصوب ہوتا ہے (مثلاً یہاں ابليس کو فرشتوں کی بجائے "جنوں" سے سمجھا جائے جیسا کہ قرآن میں آیا ہے) اور اگر مستثنی اپنے مستثنی مدنہ کی ہی جنس سے ہو (مثلاً یہاں "ابليس" کو "ملائکر" میں سے ہی سمجھا جائے کہ سجدہ کا حکم ان کو ہی دیا گیا)، تو اس کے منصوب ہونے کی کچھ شرائط ہوتی ہیں (مثلاً ماقبل جملے کا ثابت (منفی نہ) ہونا) جو یہاں موجود ہیں۔ اس طرح دونوں صورتوں میں لفظ "ابليس" منحصر ہو سکتا ہے۔ اس طرح یہ دونوں جملے (ع۱ و ۲) مل کر ایک مکمل عبارت بنتے ہیں اس لیے ان کے آخر پر وقف مطلق کی علامت (ط) لگائی جاتی ہے۔

(۳) ابی داستکبر و کان من الکافرین

[ابی] فعل ماضی معروف مع ضمیر فاعل "ہو" ہے جو ابليس کے لیے ہے۔ [و] عاطفہ ہے اور اسی طرح [استکبر] بھی فعل ماضی معروف مع ضمیر فاعل "ہو" ہے۔ اور یہ فعل (استکبر) واد العطف کے ذریعے سابقہ فعل (ابی) پر عطف ہے۔ [و] بھی عاطفہ ہے جو بعد والے جملے کو سابقہ جملے پر عطف کرتی (ملاتی) ہے۔ [کان] فعل ناقص صیغہ ماضی (واحد فاعل) ہے جس میں ام "کان" "ہو" شامل ہے۔ [من الکافرین] حرف جلد (من) اور مجرور (الکافرین) مل کر "کان" کی (قام مقام) خبر (محل منصوب) بھی بن سکتے ہیں اور چاہیں تو کان کی خبر مخدوف سے مسلط بھی قرار دے سکتے ہیں۔ یعنی مقدار عبارت "کان کافرًا من الکافرین" ہو سکتی ہے (وہ کافروں میں سے ایک کافر تھا)۔ اور شاید یہی وجہ ہے کہ اردو کے بعض مترجمین نے اس کا ترجمہ بصورت واحد ہی کیا ہے یعنی (کافروں میں سے ایک) "کافر پوگیا"۔

۳:۲۳ الرسم

مخاطر رسم (زیر مطالعہ) آیت میں صرف دو کلمات اسیے ہیں جن کے رسم عثمانی اور رسم اعلانی میں فرق ہے۔

(۱) "المَلَائِكَةَ" (رجو عام عربی میں "ملاکِکَةَ" لکھا جاتا ہے) قرآن کریم میں یہ تہمیشہ سجذف الالف (بین اللام والهمزة، لکھا جاتا ہے۔ اس کے اس (عثمانی) رسم المخاطر پر پہلے البترو : ۳: ۲۱: ۲: ۲۱ میں بھی بات ہوئی تھی۔

(۲) "الْكُفَّارِينَ" (جب کی عام اولاد "الكافرین" ہے) قرآن کریم یہی حکیمی طبق رسم عثمانی سجذف الالف (بعد الكاف)، لکھا جاتا ہے۔

● فقط "آدم" کے صرف ایک الف سے لکھے جانے اور "اسجدوا" کے آخر پر الف زائدہ لکھنے (رسم عثمانی اور رسم اعلانی ہردوں میں) پر بھی پہلے بات ہو چکی ہے۔

۳:۲۴ الضبط

زیر مطالعہ آیت کے کلمات میں ضبط کے اختلاف کو مندرجہ ذیل نمونوں سے سمجھا جاسکتا ہے۔

وَإِذْ ، إِذْ ، إِذْ / قُلْنَا ، قُلْنَا ، قُلْنَا /
 لِلْمَلَائِكَةِ ، لِلْمَلَائِكَةِ ، لِلْمَلَائِكَةِ ، لِلْمَلَائِكَةِ /
 اسْجَدُوا ، اسْجَدُوا ، اسْجَدُوا /
 لِأَدَمَ إِلَادَم / فَسَجَدُوا ، فَسَجَدُوا ، فَسَجَدُوا /
 إِلَّا ، إِلَّا ، إِلَّا /

إِبْلِيسَ ، إِبْلِيسَ ، إِبْلِيسَ ، إِبْلِيسَ /